

62. λέγεσθαι ὄρος δὲ τῶν μὲν βορείων ὁ πόλος, τῶν δὲ νοτίων ὁ ἰσημερινός· καὶ τῶν ἀνέμων δ' ὁ αὐτὸς ὄρος.

Ἐξῆς δὲ λέγει πρὸς τοὺς φανερώς πεπλασμένα καὶ ἀδύνατα λέγοντας, τὰ μὲν ἐν μύθου σχήματι, τὰ δ' ἱστορίας· περὶ ὧν οὐκ ἄξιον μεμνησθαι, οὐδ' ἐκεῖνον ἔχρην ἐν ὑποθέσει τοιαύτη φλυάρους ἐπισκοπεῖν. Ἡ μὲν οὖν πρώτη διέξοδος αὐτῷ τῶν ὑπομνημάτων τοιαύτη.

Κ Ε Φ. Δ.

ἘΝ δὲ τῇ δευτέρᾳ πειράται διόρθωσίν τινα ποιῆσθαι τῆς γεωγραφίας, καὶ τὰς ἑαυτοῦ λέγει ὑπολήψεις· πρὸς ἃς πάλιν εἰ ἔστι τις ἐπανόρθωσις, πειρατέον προσφέρειν. Τὸ μὲν οὖν τὰς μαθηματικὰς ὑποθέσεις εἰσάγειν καὶ φυσικὰς, εὖ λέγεται καὶ ὅτι εἰ σφαιροειδῆς ἡ γῆ, καθάπερ καὶ ὁ κόσμος, περιοικεῖται, καὶ τὰλλα τὰ τοιαῦτα. Εἰ δὲ τηλικαύτη, ἠλίκην αὐτὸς εἴρηκεν, οὐχ ὁμολογοῦσιν οἱ ὑψερων, οὐδ' ἐπαινοῦσι τὴν ἀναμέτρησιν· ὁμῶς δὲ πρὸς τὴν σημείωσιν τῶν κατὰ τὰς οἰκίσεις ἐκάστας φαινομένων προσχρῆται τοῖς διαστήμασιν ἐκείνοις Ἰππαρχος, ἐπὶ τοῦ διὰ Μερόης καὶ Ἀλεξανδρείας καὶ Βορυσθένους μεσημβρινοῦ, μικρὸν παραλλάττειν φήσας παρὰ τὴν ἀλήθειαν. Καὶ περὶ τοῦ σχήματος δ' ἐν τοῖς ἐξῆς διὰ πλείονων δεικνύς, ὅτι σφαιροειδῆς καὶ ἡ γῆ σὺν τῇ ὑγρᾷ φύσει, καὶ ὁ οὐρανός, ἀλλοτριολογεῖν ἂν δόξειεν· ἀρκεῖ γὰρ τὸ ἐπὶ μικρὸν.

Ἐξῆς δὲ τὸ πλάτος τῆς οἰκουμένης ἀφορίζων φησὶν, ἀπὸ μὲν Μερόης ἐπὶ τοῦ δι' αὐτῆς μεσημβρινοῦ μέχρι Ἀλεξανδρείας
63. εἶναι μυρίους· ἐνθεν δὲ εἰς τὸν Ἑλλάσποντον περὶ ὀκτακισχιλίους ἑκατὸν σταδίους· εἴτ' εἰς Βορυσθένη πεντακισχιλίους· εἴτ' ἐπὶ τὸν κύκλον τὸν διὰ Θούλης (ἣν φησι Πυθίας ἀπὸ μὲν τῆς Βρετανικῆς ἐξ ἡμερῶν πλοῦν ἀπέχειν πρὸς ἄρκτον, ἐγγὺς δ' εἶναι τῆς πεπηγυίας θαλάττης) ἄλλους ὡς μυρίους χιλίους πεντακοσίους.

πεντακοσίους. Εάν οὖν ἔτι προσθῶμεν ὑπὲρ τὴν Μερὸν ἄλλους 63. τρισχιλίους τετρακοσίους, ἵνα καὶ τὴν τῶν Αἰγυπτίων νῆσον ἔχωμεν, καὶ τὴν Κιναμωμοφόρον, καὶ τὴν Ταπροδάνην, ἔσεσθαι σαδίους τρισμυρίους ὀκτακισχιλίους.

Τὰ μὲν οὖν ἄλλα διαστήματα δεδῶσθω αὐτῷ ὡμολόγηται γὰρ ἱκανῶς. Τὸ δ' ἀπὸ τοῦ Βορυσθένους ἐπὶ τὸν διὰ Θούλης κύκλον, τίς ἂν δοίη νοῦν ἔχων; Ὁ τε γὰρ ἰσορῶν τὴν Θούλην Πυθέας ἀνὴρ ψευδέστατος ἐξήτασαι, καὶ οἱ τὴν Βρετανικὴν καὶ Ἰέρην ἰδόντες, οὐδὲν περὶ τῆς Θούλης λέγουσιν, ἄλλας νήσους λέγοντες μικρὰς περὶ τὴν Βρετανικὴν. Αὐτὴ δὲ ἡ Βρετανικὴ τὸ μῆκος ἴση πῶς ἐστὶ τῇ Κελτικῇ παρεκτεταμένη, τῶν πεντακισχιλίων οὐ μείζων σαδίων, καὶ τοῖς ἄκροις τοῖς ἀντικειμένοις ἀφοριζομένη. Ἀντίκειται γὰρ ἀλλήλοις τὰ τε ἑῷα ἄκρα τοῖς ἑῷοις, καὶ τὰ ἑσπέρια τοῖς ἑσπερίοις· καὶ τὰ γε ἑῷα ἐγγὺς ἀλλήλων ἐστὶ μέχρις ἐπόψεως, τό τε Κάντιον, καὶ αἱ τοῦ Ῥήνου ἐκβολαί. Ὁ δὲ πλειόνων ἢ δισμυρίων ἀποφαίνει τὸ μῆκος τῆς νήσου, καὶ τὸ Κάντιον ἡμερῶν τινῶν πλοῦν ἀπέχειν τῆς Κελτικῆς φησι. Καὶ τὰ περὶ τοὺς Ωσιαίους δὲ, καὶ τὰ πέραν τοῦ Ῥήνου τὰ μέχρι Σκυθῶν, πάντα κατέψευσαι τῶν τόπων. Ὅστις οὖν περὶ τῶν γνωριζομένων τόπων τοσαῦτα ἔψευσαι, σχολῆ γ' ἂν περὶ τῶν ἀγνωστούμενων παρὰ πᾶσιν ἀληθεύειν δύναιτο.

Τὸν δὲ διὰ τοῦ Βορυσθένους παράλληλον, τὸν αὐτὸν εἶναι τῷ διὰ τῆς Βρετανικῆς εἰκάζουσιν Ἰππαρχός τε καὶ ἄλλοι, ἐκ τοῦ τὸν αὐτὸν εἶναι καὶ τὸν διὰ Βυζαντίου τῷ διὰ Μασσαλίας· ὃν γὰρ λόγον εἶρηκε τοῦ ἐν Μασσαλίᾳ γνώμονος πρὸς τὴν σκιάν, τὸν αὐτὸν Ἰππαρχος κατὰ τὸν ὁμώνυμον καιρὸν εὔρειν ἐν τῷ Βυζαντίῳ φησίν. Ἐκ Μασσαλίας δὲ εἰς μέσην τὴν Βρετανικὴν οὐ πλέον ἐστὶ τῶν πεντακισχιλίων σαδίων. Ἀλλὰ μὴν ἐκ μέσης τῆς Βρετανικῆς οὐ πλέον τῶν τετρακισχιλίων προελθὼν, εὖροις ἂν οἰκήσιμον ἄλλως πως (τοῦτο δ' ἂν εἴη τὸ περὶ τὴν

63. **Ἰέρηνη**) ὥστε τὰ ἐπέκεινα εἰς ἃ ἐκτοπίζει τὴν Θούλην, οὐκέτ' οἰκήσιμα. Τίνι δ' ἂν καὶ σοχασμῶ λέγοιτο τὸ ἀπὸ τοῦ διὰ Θούλης ἕως τοῦ διὰ Βορυσθένους μυρίων καὶ χιλίων πεντακοσίων, οὐχ ὄρω.

64. **ἀσοχεῖν**. Ὅτι μὲν γὰρ πλέον ἢ διπλάσιον τὸ γινώριμον μῆκος ἐστὶ τοῦ γινώριμου πλάτους, ὁμολογοῦσι καὶ οἱ ὕστερον καὶ τῶν ἄλλων οἱ χαριέσατοι· λέγω δὲ ἀπὸ τῶν ἄκρων τῆς Ἰνδικῆς ἐπὶ τὰ ἄκρα τῆς Ἰβηρίας, καὶ ἀπὸ τοῦ Αἰθιοπίων ἕως τοῦ κατὰ Ἰέρηνη κύκλου. Ὅρισας δὲ τὸ λεχθὲν πλάτος, τὸ ἀπὸ τῶν ἐσχάτων Αἰθιοπίων μέχρι τοῦ διὰ Θούλης, ἐκτείνει πλέον ἢ δεῖ τὸ μῆκος, ἵνα ποιήσῃ πλέον ἢ διπλάσιον τοῦ λεχθέντος πλάτους. Φησὶ δ' οὖν, τὸ μὲν τῆς Ἰνδικῆς μέχρι τοῦ Ἰνδοῦ ποταμοῦ τὸ σενώτατον, σαδίων μυρίων ἑξακισχιλίων· τὸ γὰρ ἐπὶ τὰ ἀκρωτήρια τεῖνον, τρισχιλίοις εἶναι μείζον· τὸ δὲ ἐνθεν ἐπὶ Κασπίους πύλας μυρίων τετρακισχιλίων· εἴτ' ἐπὶ τὸν Εὐφράτην μυρίων· ἐπὶ δὲ τὸν Νεῖλον ἀπὸ τοῦ Εὐφράτου πεντακισχιλίων· ἄλλους δὲ χιλίους καὶ τριακοσίους μέχρι Κανωβαίου στόματος· εἴτα μέχρι τῆς Καρχηδόνης μυρίους τρισχιλίοις πεντακοσίους· εἴτα μέχρι Στηλῶν ὀκτακισχιλίοις τοῦλάχισον· ὑπεραίρειν δὲ τῶν ἑπτὰ μυριάδων ὀκτακοσίοις. Δεῖν δὲ εἶτι προσθεῖναι τὸ ἐκτὸς Ἡρακλείων σπηλῶν κύρτωμα τῆς Εὐρώπης, ἀντικείμενον μὲν τοῖς Ἰβησι, προπεπτωκὸς δὲ πρὸς τὴν Ἑσπέραν, οὐκ ἔλαττον σαδίων τρισχιλίων· καὶ τὰ ἀκρωτήρια τὰ τε ἄλλα καὶ τὸ τῶν Ὠσιδαμνίων, ὃ καλεῖται Κάβλιον, καὶ τὰς κατὰ τοῦτο νήσους, ὧν τὴν ἐσχάτην Οὐξισάμην φησὶ Πυθέας ἀπέχειν ἡμερῶν τριῶν πλοῦν. Ταῦτα δ' εἰπὼν, τὰ τελευταῖα οὐδὲν πρὸς τὸ μῆκος συντείνοντά προσέθηκε τὰ περὶ τῶν ἀκρωτηρίων, καὶ τῶν Ὠσιδαμνίων, καὶ τῆς Οὐξισάμης, καὶ ὧν φησὶ νήσων· ταῦτα γὰρ πάντα προσάρκτια ἐστὶ,

καὶ Κελτικὰ, καὶ οὐκ Ἰβηρικὰ, μάλλον δὲ Πυθίου πλάσματα, 64.
[ἀ] προσίθῃσι τοῖς εἰρημένοις τοῦ μήκους διαστήμασιν, ἄλλους
σαδίους διασχίλους μὲν πρὸς τῆ δύσει, διασχίλους δὲ πρὸς τῆ
ἀνατολῇ, ἵνα σώσῃ τὸ πλεόν ἢ ἡμισυ τὸ μήκος τοῦ πλάτους εἶναι.

Παραμυθούμενος δ' ἐπὶ πλεόν, ὅτι κατὰ φύσιν ἐστὶ τὸ
ἀπὸ ἀνατολῆς ἐπὶ δύσιν διάστημα μείζον λέγειν κατὰ φύσιν
φησὶν εἶναι ἀπὸ τῆς ἑω πρὸς τὴν ἑσπέραν μακροτέραν εἶναι
τὴν οἰκουμένην, καθάπερ εἰρήκαμεν, [καὶ] ὡς οἱ μαθημα-
τικοὶ φασὶ, κύκλον συνάπτειν, συμβάλλουσαν αὐτὴν ἑαυτῇ ὥς
εἰ μὴ τὸ μέγεθος τοῦ Ἀτλαντικοῦ πελάγους ἐκώλυε, καὶν πλείν
ἡμᾶς ἐκ τῆς Ἰβηρίας εἰς τὴν Ἰνδικὴν, διὰ τοῦ αὐτοῦ παραλλήλου,
τὸ λοιπὸν μέρος παρά τὸ λεχθὲν διάστημα, ὑπὲρ τὸ τρίτον μέρος 65.
ὄν τοῦ ὅλου κύκλου· εἴπερ ὁ διὰ Θινῶν ἐλάττων ἐστὶν εἴκοσι μυ-
ριάδων ὅπου πεποιθήμεθα τὸν εἰρημένον σαδιασμόν ἀπὸ τῆς
Ἰνδικῆς εἰς τὴν Ἰβηρίαν. Οὐδὲ ταῦτα οὖν εὖ λέγει· οὗτος
γὰρ ὁ λόγος περὶ μὲν τῆς εὐκράτου, καὶ καθ' ἡμᾶς ζώνης
λέγοιτ' ἂν κατὰ τοὺς μαθηματικούς, ἧς μέρος ἡ οἰκουμένη ἐστὶ.
Περὶ δὲ τῆς οἰκουμένης (καλοῦμεν γὰρ οἰκουμένην ἣν οἰκοῦ-
μεν καὶ γνωρίζομεν)· ἐνδέχεται *δὲ* ἐν τῇ αὐτῇ εὐκράτῳ ζώνῃ
καὶ δύο οἰκουμένας εἶναι, ἡ καὶ πλείους, καὶ μάλιστα ἐγγὺς
τοῦ διὰ Θινῶν κύκλου τοῦ διὰ τοῦ Ἀτλαντικοῦ πελάγους γρα-
φομένου. Πάλιν δὲ ἐπιμένων τῇ περὶ τοῦ σφαιροειδοῦ τὴν γῆν
εἶναι ἀποδείξει τῆς αὐτῆς ἐπιτιμήσεως ἂν τυγχάνοι. Ὡς δ' αὐτως
καὶ πρὸς τὸν Ὀμηρον οὐ παύεται περὶ τῶν αὐτῶν διαφερό-
μενος.

Ἐξῆς δὲ περὶ τῶν ἠπειρῶν εἰπὼν γεγονέναι πολὺν λόγον,
καὶ τοὺς μὲν τοῖς ποταμοῖς διαιρεῖν αὐτάς, τῷ τε Νεῖλῳ καὶ
τῷ Ταναΐδι, νήσους ἀποφαίνοντας, τοὺς δὲ τοῖς ἰσθμοῖς, τῷ τε
μεταξὺ τῆς Κασπίας καὶ τῆς Ποντικῆς θαλάττης, καὶ τῷ με-
ταξὺ τῆς Ἐρυθρᾶς καὶ τοῦ Ἐγρήγατος, καὶ χερρόνήσους

65. αὐτάς λέγειν· οὐχ ὄραν φησι, πῶς ἂν εἰς πραγματικὸν κατασρέφοι ἢ ζήτησις αὐτῆ, ἀλλὰ *μόνον* ἔριν διαιτώντων μάλλον, κατὰ Δημόκριτον, εἶναι. Μὴ ὄντων γὰρ ἀκριβῶν ὄρων, καθάπερ Κολυττοῦ καὶ Μελίτης, οἶον σηλῶν ἢ περιβόλων, τούτων μὲν ἔχειν φάναι ἡμᾶς, ὅτι τουτί μὲν ἐστὶ Κολυττός, τουτί δὲ Μελίτη, τοὺς ὄρους δὲ μὴ ἔχειν εἰπεῖν. Διὸ καὶ συμβαίνει κρίσεις πολλάκις περὶ χωρίων τινῶν· καθάπερ Ἀργείοις μὲν καὶ Λακωνικοῖς περὶ Θυρέας, Ἀθηναίοις δὲ καὶ Βοιωτοῖς περὶ Ὠρωποῦ. Ἄλλως τε τοὺς Ἕλληνας τὰς τρεῖς ἠπείρους ὀνομάσαι, οὐκ εἰς τὴν οἰκουμένην ἀποβλέψαντας, ἀλλ' εἰς τε τὴν σφετέραν, καὶ τὴν ἀπαντικρὺ τὴν Καριαὴν, ἐφ' ἣ νῦν Ἴωνες καὶ οἱ ἐξῆς· χρόνῳ δὲ ἐπὶ πλέον προϊόντας αἰεὶ, καὶ πλείονων γνωριζομένων χωρῶν, εἰς τοῦτο κατασρέψαι τὴν διαίρεσιν. Πότερον οὖν οἱ πρῶτοι διορίσαντες τὰς τρεῖς, ἵνα ἀπὸ τῶν ἐσχάτων ἀρξώμαι, διαιτῶν τὴν ἔριν μὴ κατὰ Δημόκριτον, ἀλλὰ κατ' αὐτὸν, οὔτοι ἦσαν οἱ πρῶτοι τὴν σφετέραν ἀπὸ τῆς ἀντικειμένης, τῆς τῶν Καρῶν, διορίσαι ζητοῦντες; ἢ οὔτοι μὲν τὴν Ἑλλάδα ἐπενόουν μόνην, καὶ τὴν Καρίαν, καὶ ὀλίγην τὴν συνεχῆ, οὔτε δ' Εὐρώπην, οὔτε Ἀσίαν, οὔτε Λιβύην ὡσαύτως;
66. οἱ δὲ λοιποὶ ἐπιόντες ὅση ἦν ἱκανὴ ὑπογράψαι τὴν τῆς οἰκουμένης ἐπίνοιαν, οὔτοι εἰσιν οἱ εἰς τρία μέρη διαιροῦντες; Πῶς οὖν οὐ τῆς οἰκουμένης ἐποιούντο διαίρεσιν; τίς δὲ τρία μέρη λέγων, καὶ καλῶν ἠπειρον ἕκασον τῶν μερῶν, οὐ προεπινοεῖ τὸ ὅλον οὐ τὸν μερισμὸν ποιεῖται; εἰ δ' ἐπινοεῖ μὲν τὴν οἰκουμένην, μέρους δὲ τίνος τὸν μερισμὸν αὐτῆς ποιεῖται, τίνος ἂν τὸ μέρος τῆς οἰκουμένης μέρος εἴπε τὴν Ἀσίαν, ἢ τὴν Εὐρώπην, ἢ ὅλως ἠπειρον; Ταῦτα γὰρ εἴρηται παχυμερῶς.

Ἔτι δὲ παχυμερέστερον τὸ φήσαντα μὴ ὄραν εἰς τί πραγματικὸν κατασρέφοι τὸ τοὺς ὄρους ζητεῖν, παραθεῖναι τὸν Κολυττὸν καὶ τὴν Μελίτην, εἴτ' εἰς τάναντία περιτρέψεσθαι.

Εἰ γὰρ οἱ περὶ Θυρέας καὶ Ὠρωποῦ πόλεμοι διὰ τὰς τῶν ὄρων 66. ἀγνοίας ἀπέβησαν, εἰς πραγματικὸν τι καταστρέφει, τὸ διαχωρίζειν τὰς χώρας· ἢ τοῦτο λέγει, ὡς ἐπὶ μὲν τῶν χωρίων, καὶ νῆ Δία τῶν καθ' ἕκαστα ἔθνῶν πραγματικόν, τὸ διορίζειν ἀκριβῶς, ἐπὶ δὲ τῶν ἠπειρῶν περιττόν; Καίτοι οὐδὲ ἐνταῦθα ἦττον οὐδὲν· γένοιτο γὰρ ἂν καὶ ἐπὶ τούτων ἡγεμόσι μεγάλοις ἀμφοδότησιν· τῶ μὲν ἔχοντι τὴν Ἀσίαν, τῶ δὲ τὴν Λιβύην, ὀπότερου δ' ἐστὶν ἡ Αἴγυπτος, δηλονότι ἡ Κάτω λεγομένη τῆς Αἰγύπτου χώρα. Καταινέσαντας δὲ τοῦτο διὰ τὸ σπάνιον, ἄλλως φατέον διαρῆσθαι τὰς ἠπεῖρους, κατὰ μέγαν διορισμὸν, καὶ πρὸς τὴν οἰκουμένην ὅλην ἀναφερόμενον· καθ' ὃν οὐδὲ τούτου φροντισέον, εἰ οἱ τοῖς ποταμοῖς διορίσαντες ἀπολείπουσιν τινα χωρία ἀδιόριστα, τῶν ποταμῶν μὴ μέχρι τοῦ Ὠκεανοῦ διηκόντων, μηδὲ νήσους ὡς ἀληθῶς ἀπολειπόντων τὰς ἠπεῖρους.

Ἐπὶ τέλει δὲ τοῦ ὑπομνήματος, οὐκ ἐπαινέσας τοὺς δίχα διαιροῦντας ἅπαν τὸ τῶν ἀνθρώπων πλῆθος εἰς τε Ἕλληνας καὶ βαρβάρους· καὶ τοὺς Ἀλεξάνδρῳ παραινούντας, τοῖς μὲν Ἕλλησιν ὡς φίλοις χρῆσθαι, τοῖς δὲ βαρβάροις ὡς πολεμίοις· βέλτιον εἶναι φησὶν ἀρετῇ καὶ κακίᾳ διαρῆν ταῦτα. Πολλοὺς γὰρ καὶ τῶν Ἑλλήνων εἶναι κακοὺς, καὶ τῶν βαρβάρων ἀσεεῖους, καθάπερ Ἰνδοὺς καὶ Ἀριανούς, ἔτι δὲ Ῥωμαίους καὶ Καρχηδονίους, οὕτω θαυμασῶς πολιτευομένους. Διόπερ τὸν Ἀλέξανδρον, ἀμελήσαντα τῶν παραινούντων, ὅσους οἶόν τ' ἦν ἀποδέχσθαι τῶν εὐδοκίμων ἀνδρῶν, καὶ εὐεργετεῖν. Ὡσπερ δὲ ἄλλο 67. τι τῶν οὕτω διελόντων τοὺς μὲν ἐν ψόγῳ, τοὺς δ' ἐν ἐπαίνῳ τιθεμένων, ἢ διότι τοῖς μὲν ἐπικρατεῖ τὸ νόμιμον καὶ τὸ πολιτικὸν καὶ τὸ παιδείας καὶ λόγων οἰκεῖον, τοῖς δὲ τὰναντία. Καὶ ὁ Ἀλέξανδρος οὖν οὐκ ἀμελήσας τῶν παραινούντων, ἀλλ' ἀποδεξάμενος τὴν γνώμην, τὰ ἀκόλουθα, οὐ τὰ ἐναντία ἐποίει, πρὸς τὴν δισύνοιαν σκοπῶν τὴν τῶν ἐπεσαλκόντων.